

संकलित परीक्षा - II (2014-2015)

हिन्दी 'ब'

कक्षा -IX

निर्धारित समय : 3 घण्टे

अधिकतम अंक :90

निर्देश :

- (1) इस प्रश्न-पत्र के चार खंड हैं - क, ख, ग और घ ।
- (2) खंड -क प्रश्न संख्या 2 मुक्त पाठ पर आधारित है।
- (3) चारों खंडों के प्रश्नों के उत्तर देना अनिवार्य है।
- (4) यथासंभव प्रत्येक खंड के उत्तर क्रमशः दीजिए।

खण्ड-क

(अपठित बोध एवं मुक्त पाठ)

1

निम्नलिखित गद्यांश को ध्यानपूर्वक पढ़कर नीचे दिए गए प्रश्नों के उत्तर दीजिए।(2x5=10)

10

किसी कार्य को करने के लिए विवेक की आवश्यकता होती है। किसी कार्यक्षेत्र में सफलता तभी प्राप्त की जा सकती है, जब आप में उस कार्य को करने के प्रति नई उमंग, एक नया जोश हो। किसी भी कार्य को सोच-विचार कर करना जरूरी है। कार्य चाहे छोटा हो या बड़ा, उसमें कामयाबी हासिल करने के लिए यह जरूरी है कि इसके बारे में पहले गंभीरता से विचार करें। किसी कार्य को शुरू करेंगे तो उसमें कामयाबी हासिल करने के लिए किन-किन कठिनाइयों का सामना करना पड़ेगा और उस कार्य को करने से क्या लाभ होंगे।

यह सब आपकी विवेकशक्ति पर निर्भर करता है। यदि आपने सही समय पर अपनी बुद्धि का सही इस्तेमाल किया तो आप उस कार्य में आसानी से कामयाबी हासिल कर सकते हैं। बशर्ते, आपने उचित समय पर उचित निर्णय लिया हो और, यदि आपने किसी कार्य को सोच-विचार कर नहीं किया तो उस कार्य में कभी कामयाबी हासिल नहीं कर सकते। कभी-कभी ऐसा होता है कि छात्र इंजीनियर बनना चाहता है और उसके माता-पिता उसे डॉक्टर बनाना चाहते हैं। ऐसे में आरोपित कैरियर अपनाने की बजाय रुचि का कैरियर अपनाने का निर्णय लें तो बेहतर हो सकता है। किसी भी उद्देश्य को प्राप्त करने के लिए आप अपनी क्षमता को पहले आँक लें। यदि आपको लगता है कि आप अपने उद्देश्य को आसानी से प्राप्त कर लेंगे तो निश्चित होकर जुट जाइये और उद्देश्य की प्राप्ति के लिए अनवरत मेहनत करते रहें। आज प्रतियोगिता का जमाना है, इसलिए आपको जमाने के साथ चलने के लिए गति बदलनी होगी, तभी आप लक्ष्य हासिल कर सकेंगे। प्रतियोगिताओं में प्रतियोगियों की संख्या बढ़ती जा रही है। फलस्वरूप मुकाबला और कड़ा होता जा रहा है। प्रतियोगिता में कामयाबी के लिए आपको अपना उद्देश्य विवेकपूर्ण ढंग से करना चाहिए। कभी भी दूसरे की देखा-देखी नहीं करनी चाहिए। अपनी क्षमता पर भरोसा करें। हमें करना क्या है ? हम क्या कर सकते हैं ? इसका फैसला लेना बहुत जरूरी है।

- (1) किसी भी कार्य में सफलता कैसे प्राप्त की जा सकती है ?
- (2) कार्य को करने से पहले गंभीरता से विचार विमर्श क्यों करना चाहिए ?

खण्ड ग

(पाठ्य-पुस्तक)

पठित पाठों के आधार पर निम्नलिखित प्रश्नों के उत्तर लिखिए। (2+2+1)

- 6(i) मौलाना अब्दुल बारी व शंकराचार्य की शक्तियों ने देश को क्या-क्या परिणाम दिए ? 'धर्म की आड़' पाठ के आधार पर उत्तर दीजिए। 2
- 6(ii) सरकारी नौकरी छोड़ना रामन के लिए एक कठिन निर्णय क्यों था? 'वैज्ञानिक चेतना के वाहक' पाठ के आधार पर लिखिए। 2
- 6(iii) "शुक्रतारे के समान" पाठ के अनुसार बताइए कि बंबई के नए नेता कौन-कौन से थे ? 1
- 7 कीचड़ के रंगों का प्रयोग कला-प्रेमी और सामान्य जन किस रूप में और कहाँ-कहाँ करते हैं ? 'कीचड़ का काव्य' पाठ के आधार पर लिखिए। 5

- 8 निम्नलिखित गद्यांश को पढ़कर पूछे गए प्रश्नों के उत्तर लिखिए। (2+2+1) 5

लगातार चलनेवाली यात्राओं, हर स्टेशन पर दर्शनों के लिए इकट्ठा हुई जनता के विशाल समुदायों, सभाओं, मुलाकातों, बैठकों, चर्चाओं और बातचीतों के बीच वे स्वयं कब खाते, कब नहाते, कब सोते या कब अपनी हाजिरे रफ़ा करते, किसी को इसका कोई पता नहीं चल पाता। वे एक घंटे में चार घंटों के काम निपटा देते। काम में रात और दिन के बीच कोई फ़र्क शायद ही कभी रहता हो। वे सूत भी बहुत सुंदर कातते थे। अपनी इतनी सारी व्यस्तताओं के बीच भी वे कातना कभी चूकते नहीं थे।

प्रश्न

- (क) किन कार्यों से पता चलता है कि महादेव भाई अत्यधिक व्यस्त रहते थे ?
- (ख) 'वे एक घंटे में चार घंटे का काम निपटा देते' पंक्ति का भाव स्पष्ट कीजिए।
- (ग) इतनी सारी व्यस्तताओं के बीच में महादेव भाई क्या नहीं करना भूलते थे ?

पठित कविताओं के आधार पर निम्नलिखित प्रश्नों के उत्तर लिखिए। (2+2+1)

- 9(i) तटिनी विरह के गीत क्यों गाती है? 'गीत-अगीत' कविता के आधार पर उत्तर दीजिए। 2
- 9(ii) परम लाभ प्राप्त करके सुखिया के पिता ने क्या सोचा? 'एक फूल की चाह' कविता के आधार पर लिखिए। 2
- 9(iii) 'बदबू से फटते जाते टोले' उक्ति से कवि ने किस वर्ग को इंगित किया है ? 1

